

Cajo Wÿr

JOWĂW JŌ KĂHHŌC CRÊ

ÿhÿ, pê Jowăw pê Jeju jarkwa na memprar catêjê nŏ, ne hŏ ikwÿ nŏ pê Cajo ata mă, pom cu ihkăhhŏc crê cahyt itajê kujate. Na pê hŏ kăhhŏc ita japry pê Cajo Wÿr, Jowăw Jŏ Kăhhŏc Crê (3 Jowăw). Ne kam cumă Cajo te Jeju jarên catêjê tehcajparpyrên hakryti na cumă amji jarê. Ne hanea ne cute cumă mehwÿ to ihhimpej catê ata te amji kam hapac xà kêan kam ipa ata cawpa.

Jowăw te amji jarên xà
Pirip 4.1; 1 Texarŏn 2.19-20

¹ÿhÿ ikwÿ nŏ Cajo, ampeaj kam imă akîn. IpêJowăw pê Pahpăm na mehwÿ to mehhimpej catê, itea wa amăihkăhhŏc ita kujahêc.

²Wa ijŏtpê Pahpăm mă acajrên to ipa to hane he:

— ÿhÿ, ijŏ Inxū Cati, ca ha ikwÿ nŏ pejti ita tehcajpa, quê ha impej pêa mă apu ipa to hanea, pom quê ramă caxwÿn kam cumă AcarŏPejti to ipa he — hane.

³Ne ita ri me arŭm me pahkjêjê nŏ cator, ne cute me imă me apejti na me apa na, me garên. Wa ite me garên pejti to me garên par, na ri ampeaj kam me apyrên ijakry. Ne cute imă me garên to hajÿr he:

— Cajo ihtÿj hŏtpê Pahpăm te amji kam hapac xà kŏt, catyt kam ipa — hajÿr. ⁴Wa hăn ne me ikwÿ to ihhimpej ne me hamă itajêjarên par xà impejti itajê to me harên pa, ne ampeaj kam hăn ne ijakry.

Pê cute mehwÿjêjê tehcajpar pyrên Jowăw jakry

⁵ÿhÿ imă ikwÿ nŏ kînti ita, quê hăn ne jŭa rŭm me pahkjêjê kwÿ me awÿr hapôj, ca ate cormă me hŏmpun nare cakrô, atÿj me to kênre nare. Ata na ri impeaj to impej. ⁶Na ri ita ri me pahkjêjê kwÿ cator, ne cuteita ri me cupê Pahpăm na mehwÿ mă me garên to kênrenare, ate mehkînti ne me to impejti ita na. Na wa ite amji kam ijapac xàana amă ijarkwa. Quê ha me pahkjêjê te me apê amji to

mehapôj xà ata kam, ca ha nee me hũre kam amehkujahêcnare. Ne ate amji to Pahpãm cajpuaw xà na, ca ha atỳj mecumã ampo gō, quê ha ma me to pra. ⁷⁻⁸ Ampo na? Nee mã amjia kôt ame ipa nare, ne Pahpãmjarkwa kôt hãn ne ame ipa, cute mehcunea mã Jeju jarênpejti to harên prãmte. Ne ma me pra, ne nee me cupê Jeju na mehkwy nare atajê pê ame ampo cwỳr prãm nare. Cwỳrjapê ri me papê mehkwy teme cumã ampo jôr na ri, me cumã ihprãm. Na ri pahte mehtehcajpar catêjê atajê, cu ha pahtỳj, cute me hâpên xà ton xà itajê kwỳ to me apê.

Nee Jeju na mehkwy jô pahhi kên mã Jowāw par prãm nare

1 Jowāw 3.6

⁹Ne wa ite ramã me gō krĩ kam, Jeju na mehkwy wỳrate mehtehcajpar xà ita na, me ato ihmpej prãm to, ite meamã ijô kàhhôc crire ata kujahêc. Nō na mã me anōjaprỳ pê Tijot ata ma apu ipar caca, ne ajte cama ihtỳjcumã amji to me gō pahhi na amji to prãm, ne ramã cute amji to pahhi. ¹⁰Cwỳrjapê wa ha jũ caxuw curi icato, ne itỳjmehcunea kuc ri ihcukij ne cumã awjarê. Ampo na? Ihtỳj ampo na apu ito ihcakôc kêanre to ipa, ne ihtỳj ampo na me cumã ito ihhêj to ipa. Ne hanea ne, por me pahkjêjê kwỳ me hỹrmã me hapôj atajê na, nee amji to pōj nare, ne ma ame curê. Ne quê ha mehkwy kam jũmjê me ahna amji capa ne mehuwahi to prãm, quê ha Tijot ata nee me ahna me hamār nare. Quê ha mãnea mã macute me jũm juwahi na, quê ha ihtỳj mehkwy pê amji têtê me hapôj pa.

Cu ha me hũmre impej pit kôt me papa

¹¹Na ca ha imã ikwỳ nō kĩnti ita, ampo pej pit kôtamji to, ne nee ampo kên kôt amji ton nare. Ne por me ampo pejti ton to me ipa atajê pê ri Pahpãmkra, ne por me ampo kêanre ton to me ipa atajê pê riPahpãm jahkre kêatre, ne nee me cupê Pahpãm kra nare.

¹²Ne mehcunea me akwỳ nō pê Temetti ata to mehũjarên pejti to me ipa. Ne cute amji kam hapac xà pejtiaatajê, ihtỳj ihkôt harên xà impejti to harê. Ne wa itehajỳr ne amji mã me harên to:

— Hũmre ita peaj to impej — hajỳr. Ne ramã ate, iteihêj xi jarên nare na, ijahkre pej.

Pê Jowāw Cajo mã amji jarên kujate

2 Jowāw 12-13

¹³Ne ampeaj kam cormã ite amã ampo jarên xàjàhtô, ne cama ahna imã amã ihhêc prãm nare. ¹⁴Na wa ha jũ caxuw awỳr tẽ, ne ijarkwa to akuc ri amã harê.

¹⁵Na wa Pahpãm mã acajrên to hane he:

— Ijô Inxū Cati, ca ha Cajo mã acarĩcti gõ, quê nee apu amji mã ampo cupa nare — hane. Ne ita ri me cupê gõ ikwỳ nõ catêjê cunea te amãamji jarẽn kujahêc. Na ri imã hajýar, ne ate ahpýanre na me ikwỳ nõ catêjê mã gũjarẽn par na ato prãm. Hamre, ita pit.